

ஜனவரி - 08

## TNPSC துளிகள்

- ❖ சியாச்சின் பனிப்பாறைப் பகுதியில் நிலை நிறுத்தப்பட்டுள்ள படைப்பிரிவின் ஒரு முன்னணி பதவியில் கேப்டன் சிவா செளகான் நியமிக்கப்பட்டுள்ளார்.
  - உலகின் மிக உயரமான போர்க்களத்தில் ஒரு பெண் இராணுவ அதிகாரி ஒருவர் பணியில் ஈடுபடுத்தப் படுவது இதுவே முதல் முறையாகும்.

## தேசியச் செய்திகள்

### e-SCR திட்டம்



- ❖ இந்தியாவின் தலைமை நீதிபதி DY சந்திரகுட் இந்திய உச்ச நீதிமன்றத்தின் மின்னணு முறையிலான அறிக்கைகள் (e-SCR) என்ற திட்டத்தைத் தொடங்க உள்ளதாக அறிவித்து உள்ளார்.
- ❖ வழக்கறிஞர்கள், சட்டக்கல்லூரி மாணவர்கள் மற்றும் பொதுமக்கள் ஆகியோர், உச்ச நீதிமன்றத்தின் சுமார் 34,000 தீர்ப்புகள் குறித்த அறிக்கைகளை இலவசமாக அணுகச் செய்வதற்கான வாய்ப்பினை வழங்குவதை இது நோக்கமாகக் கொண்டுள்ளது.
- ❖ இந்தத் தீர்ப்புகள் உச்ச நீதிமன்றத்தின் இணையதளத்திலும், கைபேசிச் செயலியிலும், தேசிய நீதித்துறை தரவுக் கட்டமைப்பின் தீர்ப்புகள் அடங்கிய தளத்திலும் கிடைக்கப் பெறும்.
- ❖ உச்ச நீதிமன்றத்தில் நடுநிலைக் குறிப்பேடுகள் என்ற ஒன்று அறிமுகப்படுத்தப்படும் என்றும் இந்தியத் தலைமை நீதிபதி அவர்கள் அறிவித்தார்.
- ❖ நடுநிலைக் குறிப்பேடுகள் என்பது ஒரு சட்ட ரீதியிலான ஆவணத்தின் வெளியீட்டாளரின் அடையாளத்தினை வெளிப்படுத்தாத தரப்படுத்தப்பட்ட சட்டக் குறிப்பேடாகும்.
- ❖ இது பாரபட்சமற்ற மற்றும் மெய்மைசார் குறிப்புகளை வழங்குவதற்கு வழிவகை செய்கிறது.
- ❖ டெல்லி மற்றும் கேரள உயர் நீதிமன்றங்கள் ஏற்கனவே இவ்வகை நடுநிலைக் குறிப்பேடுகளைப் பயன்படுத்துகின்றன.

### உலகின் மிக நீளமான நதிப் பயணக் கப்பல்

- ❖ வாரணாசியில் இருந்து வங்காளதேசம் வழியாக திப்ருகர் வரையிலான

பயணத்தினை மேற்கொள்ள உள்ள 'கங்கா விலாஸ்' எனப்படும் உலகின் மிக நீளமான நதிப் பயணக் கப்பலானது தொடங்கப்பட உள்ளது.

- ❖ இது 50 நாட்களில் 3200 கிலோமீட்டர் தொலைவு வரை பயணிக்க உள்ளதோடு, இது இந்தியா மற்றும் வங்காளதேசத்தில் உள்ள 27 நதி நீரோட்டங்கள் வழியாகப் பயணிக்கவும் உள்ளது.
- ❖ இந்த உல்லாசப் பயணக் கப்பல் ஆனது இதில் பயணம் மேற்கொள்ளும் சுற்றுலாப் பயணிகளுக்கு உலகப் பாரம்பரியத் தளங்கள் உட்பட பல்வேறு கட்டடக்கலை சார்ந்த முக்கியத்துவம் வாய்ந்த 50 இடங்களுக்குப் பயணம் மேற்கொள்ளச் செய்வதற்கான ஒரு வாய்ப்பினை அளிக்கும்.
- ❖ இது சுந்தரவன கழிமுகக் காடுகள் மற்றும் காசிர்ங்கா தேசியப் பூங்கா உள்ளிட்ட பல்வேறு தேசியப் பூங்காக்கள் மற்றும் சரணாலயங்கள் வழியாகவும் பயணிக்க உள்ளது.



## சுற்றுச்சூழல் செய்திகள்

**வறண்ட நிலங்களில் உள்ள நகர்ப்புறக் காடுகள் மற்றும் நகர்ப்புறப் பசுமைப் படுத்துதல் திட்டம்**



- ❖ உணவு மற்றும் வேளாண்மை அமைப்பு (FAO) ஆனது, அதன் பசுமை நகர்ப்புறச் சோலைகள் திட்டத்திற்கான கட்டமைப்பின் கீழ் இந்த அறிக்கையினை வெளியிட்டு உள்ளது.
- ❖ உலகின் மிகப்பெரிய நகரங்களில் 35% நகரங்கள் (புது டெல்லி, மெக்சிகோ நகரம் போன்றவை உட்பட) உலகின் வறண்ட நிலங்களில் தான் கட்டமைக்கப்பட்டுள்ளன.

- ❖ ஓட்டு மொத்தத்தில், அவற்றில் 2 பில்லியனுக்கும் அதிகமான மக்கள் வசிக்கின்ற நிலையில், அவற்றுள் 90 சதவீத நபர்கள் வளர்ந்து வரும் நாடுகளில் உள்ளனர்.
- ❖ நகர்ப்புறக் கொள்கைகள், பெரும்பான்மையான வறண்ட நிலங்களில் உள்ள நகரங்களுக்கான கொள்கைகளில் வன வளம் மற்றும் பசுமையாக்கம் ஆகியவற்றிற்கான உத்திகளை இன்னும் இணைக்கவில்லை.
- ❖ தற்போது, உலக மக்கள்தொகையில் பாதிக்கும் மேற்பட்டவர்கள் நகரங்களில் வாழ்கின்ற நிலையில், தற்போது மற்றும் 2050 ஆம் ஆண்டிற்குள் ஏற்பட உள்ள 95 சதவீத நகர்ப்புற மேம்பாடானது உலகின் தெற்கு நாடுகளில் நிகழ உள்ளதாக எதிர் பார்க்கப்படுகிறது.
- ❖ வறண்ட நிலங்கள் என்பது 0.65க்கும் குறைவான வறட்சிக் குறியீடு கொண்ட நிலங்கள் ஆகும்.
- ❖ வறட்சிக் குறியீடு என்பது சராசரி வருடாந்திர மழைப்பொழிவிற்கும் சாத்தியமான நீராவிப் போக்கிற்கும் இடையிலான ஒரு விகிதமாகும்.

## மாநிலச் செய்திகள்

### இலவச அரிசி வழங்கீட்டுத் திட்டம் - தெலுங்கானா



- ❖ தேசிய உணவுப் பாதுகாப்புச் சட்டத்தின் (NFSA) கீழான மத்திய அரசின் இலவச அரிசி வழங்கீட்டுத் திட்டத்தில் இணைவதற்கு தெலுங்கானா அரசு முடிவு செய்துள்ளது.
- ❖ அம்மாநிலத்தில் உள்ள தேசிய உணவுப் பாதுகாப்புச் சட்டத்தின் அட்டைதாரர்களுக்கு, ஒரு மாதத்திற்கு ஒரு குடும்பத்தில் உள்ள ஒருவருக்கு வீதம் ஐந்து கிலோ அரிசி வழங்குவதற்கு இந்த மத்திய அரசின் திட்டத்தின் கீழ் திட்டமிடப்பட்டுள்ளது.
- ❖ ஆனால் மாநில அரசு தனது சொந்தச் செலவில் கூடுதலாக 35.52 லட்சம் அட்டை தாரர்களுக்கும் இந்தத் திட்டத்தின் பயனை விரிவுபடுத்த உள்ளது.
- ❖ இரண்டு வகையான திட்டங்களின் அட்டைதாரர்கள், டிசம்பர் 31 ஆம் தேதி வரை பொது விநியோகத் திட்டத்தின் (PDS) கீழான பிரதம மந்திரி கரிப் கல்யாண் அன்ன யோஜனா திட்டத்தின் கீழ் இலவச அரிசி வழங்கீட்டுத் திட்டத்தின் பலனைப் பெற்று வந்தனர்.

### மணிப்பூர் கான் ஞாய் திருவிழா

- ❖ கான் ஞாய் என்ற ஒரு திருவிழாவானது, மணிப்பூர் மாநிலத்தில் உள்ள செலியாரோங் சமூகத்தினரால் கொண்டாடப்படும் ஒரு முக்கிய நிகழ்வாகும்.

- ❖ இந்த விழாவானது சமூகத்தை ஒற்றுமை மற்றும் மகிழ்ச்சியுடன் ஒன்றிணைக்கின்ற கலாச்சாரம், இசை, நடனம் மற்றும் ஆன்மீகச் சடங்குகளின் கொண்டாட்டமாகும்.
- ❖ ரோங்மெய், லியாங்மெய் மற்றும் ஜீம் பழங்குடியினர் ஆகியோரை உள்ளடக்கிய செலியாரோங் சமூகமானது, அந்த மாநிலத்தின் மிக முக்கியமான ஒரு பழங்குடி சமூகங்களில் ஒன்றாகும்.



### இமொயினு இரட்பா விழா

- ❖ இமொயினு இரட்பா அல்லது எமொயினு இரட்பா என்பது மணிப்பூரில் உள்ள மெய்தே சமூகத்தினரால் கொண்டாடப்படும் ஒரு திருவிழா ஆகும்.
- ❖ இது 'இமொயினு அஹோங்பி' என்ற ஒரு பெண் தெய்வத்தினை வழிபடும் வகையில் கொண்டாடப்படுகிறது.
- ❖ 'இமொயினு' அல்லது 'எமொயினு' என்பது இத்திருவிழாவின் கொண்டாட்டத்தில் வழிபடப்படும் தெய்வமாகும்.
- ❖ மெய்தே சமூகத்தின் புராணங்களில், இந்தத் தெய்வம் வீடு, அடுமனை, சமையலறை, செல்வம், அமைதி மற்றும் செழிப்பு ஆகியவற்றுடன் தொடர்புடைய தெய்வமாகும்.
- ❖ இவர் லீமரேல் சிதாபி என்ற ஒரு தெய்வத்தின் அவதாரங்களில் ஒருவராகவும் கருதப்படுகிறார்.



## பிரபலமானவர்கள், விருதுகள் மற்றும் நிகழ்வுகள்

### வார்டன்-QS ரீஇமாஜின் கல்வி விருதுகள் 2022

- ❖ சென்னையின் இந்தியத் தொழில்நுட்பக் கல்விக் கழகமானது, அமெரிக்காவின் பிலடெல்பியாவில் உள்ள வார்டன் கல்வி நிறுவனத்தின் வார்டன்-QS ரீஇமாஜின் கல்வி





விருதுகளை வென்றுள்ளது.

- ❖ தரவு அறிவியல் மற்றும் பயன்பாடுகள் கல்விக்கான அறிவியல் சார்ந்த இளங்கலைப் படிப்பிற்கு, சிறந்த இயங்கலை கல்வித் திட்டப் பிரிவில் வெள்ளி விருதானது வழங்கப்பட்டுள்ளது.
- ❖ சென்னையின் இந்தியத் தொழில்நுட்பக் கல்விக் கழகம் வழங்கும் தேசிய மேம்படுத்தப்பட்ட தொழில்நுட்பம் மூலமான கற்றல் திட்டம் (NPTEL) என்ற அமைப்பானது, வாழ்நாள் முழுவதும் கற்றல் என்ற பிரிவில் தங்க விருதினை வென்றது.
- ❖ இந்த விருதுகள் கல்வித் துறையில் புதுமை படைக்கும் மற்றும் சிறந்து விளங்கும் கல்வியாளர்கள், நிறுவனங்கள் மற்றும் அமைப்புகள் ஆகியவற்றின் பல சிறந்தச் சாதனைகளை அங்கீகரித்து விருது வழங்குகிறது.



## IACP 2022 விருது



- ❖ சர்வதேச காவல்துறைத் தலைவர்கள் சங்கம் ஆனது (IACP), சத்தீஸ்கர் காவல்துறையின் 'நிஜாத்' என்ற போதைப் பொருள் மற்றும் சட்டவிரோத முறையிலான மது விற்பனைக்கு எதிரான பிரச்சாரத்தினை நிறுவனம் சார்ந்த பிரிவில் 'குற்றத் தடுப்புக்கான தலைமைத்துவ விருதிற்காக' தேர்ந்தெடுத்துள்ளது.
- ❖ இந்த ஆண்டின் தொடக்கத்தில், காவல்துறை ஆராய்ச்சி மற்றும் மேம்பாட்டு பணியகம் (BPR&D) ஆனது நாட்டின் முப்பது சிறந்த திறன்மிகு காவல்துறை இயக்கங்களில் ஒன்றாக நிஜாத் பிரச்சாரத்தையும் சேர்த்தது.
- ❖ நிஜாத் என்பதன் பொருள் நீக்கம் அல்லது விடுதலை என்பதாகும்.
- ❖ இந்தியக் காவல் பணி அதிகாரி சந்தோஷ் குமார் சிங் தலைமையில் சத்தீஸ்கர் காவல்துறையினரால் இந்த இயக்கமானது தொடங்கப்பட்டது.
- ❖ சர்வதேச காவல்துறைத் தலைவர்கள் சங்கம் என்பது அமெரிக்காவில் அமைந்துள்ள ஒரு சர்வதேச அமைப்பாகும்.

### உலக வாழ்விட விருது 2023



- ❖ ஒடிசா அரசானது, ஐக்கிய நாடுகள் சபையின் வாழ்விட அமைப்பின் 2023 ஆம் ஆண்டிற்கான உலக வாழ்விட விருதினை வென்றது.
- ❖ இந்தத் திட்டமானது, குடிசைவாசிகளின் வாழ்க்கையை மேம்படுத்தச் செய்வதை ஒரு நோக்கமாகக் கொண்ட நில உரிமை வழங்கீடு மற்றும் குடிசை மேம்பாட்டுத் திட்டம் ஆகும்.
- ❖ முன்னதாக 2019 ஆம் ஆண்டில், குடிசைவாசிகளுக்கு நில உரிமைப் பாதுகாப்பை வழங்குவதில் வெற்றி கண்டதற்காக இந்தத் திட்டத்திற்கு உலக வாழ்விட விருதுகள் வழங்கப் பட்டது.

### 17வது பிரவாசி பாரதிய சம்மான் விருது

- ❖ 17வது பிரவாசி பாரதிய திவாஸ் மாநாடானது, மத்தியப் பிரதேசத்தில் உள்ள இந்தூர் நகரில் நடைபெறவுள்ளது.
- ❖ பூடான் நாட்டினைச் சேர்ந்த ஒரு கல்வியாளர், புருனே நாட்டினைச் சேர்ந்த ஒரு மருத்துவர் மற்றும் எத்தியோப்பியா, இஸ்ரேல் மற்றும் போலந்து ஆகிய நாடுகளைச்

சேர்ந்த உள்ள பொதுச் சேவை சார்ந்த சமூக ஆர்வலர்கள் உட்பட 27 நபர்கள் 2023 ஆம் ஆண்டிற்கான பிரவாசி பாரதிய சம்மான் விருதிற்குத் தேர்ந்தெடுக்கப்பட்டுள்ளனர்.

- ❖ பிரவாசி பாரதிய சம்மான் விருதானது, வெளிநாடு வாழ் இந்தியர்களுக்கான பிரவாசி பாரதிய திவாஸ் மாநாட்டின் ஒரு பகுதியாக இந்தியக் குடியரசுத் தலைவர் அவர்களால் வழங்கப்படுகிறது.
- ❖ வெளிநாடு வாழ் இந்தியர்களுக்கு வழங்கப்படும் மிக உயரிய கௌரவ விருது இது ஆகும்.



## விளையாட்டுச் செய்திகள்

### இந்தியக் கிரிக்கெட் கட்டுப்பாட்டு வாரியத்தின் சிறந்த விளையாட்டு வீரர்கள் பட்டியல் 2022

- ❖ கிரிக்கெட் போட்டிகளின் மூன்று வடிவங்களிலும் சிறப்பாக ஆடிய இந்திய கிரிக்கெட் அணி வீரர்களின் பெயர்களை இந்தியக் கிரிக்கெட் கட்டுப்பாட்டு வாரியம் வெளியிட்டுள்ளது.
- ❖ டெஸ்ட் போட்டிகளில், ரிஷப் பந்தத்தினை முன்னணி மட்டைப் பந்து வீரராகவும், ஜஸ்பிரித் புமராவினைச் சிறந்தப் பந்து வீச்சாளராகவும் இந்தியக் கிரிக்கெட் கட்டுப்பாட்டு வாரியம் அங்கீகரித்துள்ளது.
- ❖ ஒரு நாள் சர்வதேச போட்டிகளில், ஷ்ரேயாஸ் ஐயர் சிறந்த மட்டைப் பந்து வீரராகவும், முகமது சிராஜ் சிறந்த பந்து வீச்சாளராகவும் தேர்வு செய்யப்பட்டனர்.
- ❖ T20 போட்டிகளில், சூர்யகுமார் யாதவ் சிறந்த மட்டைப் பந்து வீரராகவும், புவனேஷ்வர் குமார் சிறந்தப் பந்து வீச்சாளராகவும் தேர்வு செய்யப்பட்டனர்.

TEAM INDIA 2022 BEST PERFORMERS IN TESTS		TEAM INDIA 2022 BEST PERFORMERS IN ODIs		TEAM INDIA 2022 BEST PERFORMERS IN T20Is	
					
7 MAT, 660 runs, 149 w, 4 50s, 2 100s	6 MAT, 22 wickets, 5/24, 3/47	17 MAT, 724 runs, 137 w, 6 50s, 1 100s	16 MAT, 24 wickets, 3/29, 23.9 avg, 4.82 run, 30.6 sp	21 MAT, 784 runs, 117 w, 9 50s, 2 100s	32 MAT, 37 wickets, 5/4, 15.59 avg, 6.98 run, 16.8 sp

